

# L-innu f'għieh San Lawrenz

Joseph F. Porsella-Flores

L-INNU popolari f'għieh San Lawrenz jaf il-bidu tiegħu kwazi mitt sena ilu. L-anzjani ta' qrib it-tmenin sena, jew fuqhom, jafuh ukoll bħala l-innu "tal-Mamma", l-awtur tiegħu. Dan kien Patri Ġizwita, Salvatore Mammana, li kitbu bit-Taljan fis-sena 1908.

Għall-pjaċir tal-qarrejja qed nirriproduċuh hawn taħt, kif kien stampat f'dik is-sena stess. Fih erba' strofi ta' tmien versi il-waħda. Naqraw ukoll in-*Nihil Obstat* tal-Knisja, jiġifieri li ma fih xejn hażin li jżommhu milli jkun mxandar.

1908.

**A San Lorenzo Martine**  
**PROTEttore DELLA CITTÀ VITTORIOSA.**

— INNO —

A. Te l'inno alato,  
Lorenzo beato!  
È il grido d'un popolo,  
è l'eco del cor.

Sei faro di luce,  
che al ciel ne radluce;  
di speme sei l'ancora,  
sei pegno d'amor.

Un dì da gli spaldi  
pugnasti co' baldi  
nostr' Avi, e il tuo popolo  
i Traci domò.

E il Duce con l'armi  
Ti rese i suoi carmi,  
e da la Vittoria  
quest' urbe nomò.

La Patria vittrice  
Ti plaude e ci dice:  
—Lorenzo a grand' opere  
v'infonda l'ardir.

Finchè s'erge in gloria  
l'alata Vittoria,  
Lorenzo fia l'auspice  
del vostro avvenir!

T' offriamo devoti  
gl' incensi ed i voti,  
che gli Avi T'indissero  
in questa Citta.

Tu rendici invitti  
ne, gli aspri conflitti,  
le sorti ci tempera  
in tutte le età.

P. S. MAMMANA S. J.

Nihil Obstat.—Die 6 Aug. 1908.—S. Cae. GREG. Vic. Gen.

L-Innu lil San Lawrenz kif deher stampat fl-1908

u Dun Frangisk Cachia, u ċertament kienet felici hafna għax billi dan l-innu gie kantat waqt il-purċissjoni, din tmexxiet b'serjetà u devozzjoni l-aktar edificanti. In-noti huma ta' Dun Antonio Galea u huma verament xi haġa sabiħa. Il-kanturi kienu bosta u fosthom kien hemm hafna zghazagh ta' vuċi bil-bosta sabiħa. Dawn il-kanturi kienu mgħallmin mill-organista tal-knisja ta' San Lawrenz, Lorenzo Galea flimkien ma' l-imsemmi Kan Teologu Dun GM Farrugia li jimmeritahom it-tifhir tal-Birgu kollu għall-paċenzja li kellhom biex għallmu lill-imsemmija kanturi."

Bħala turija ta' ħajr lill-Patri Mammana, il-Kapitlu tal-Kollegġjata stiednu biex is-sena ta' wara, 1909, jinseg il-paneġierku fil-quddiesa kantata "ta' b'sebgha" ad unur ta' San Lawrenz.

Ma kinetx haġa rari dak iż-żmien li fil-festa tal-parroċċa jinkitbu u jitqassmu innijiet (sunetti) ad unur tal-qaddis padrun tal-parroċċa ta' dik il-belt jew raħal. Imma dan l-innu ta' Patri Mammana kien jizboq oħrajn, ta' qablu u ta' warajh. Kien jonqsu biss li jkun muzikat biex jista' jindaqq u jtkanta. Dan seħħ hames snin wara, fl-1913. Ta' min hi l-muzika? Għalkemm din hi attribwita lil Mro Lorenzo Galea, jidher iżda li kien ċertu Dun Antonio Galea li kkomponiha. Dan nafuh minn kitba fil-gazzetta IS-SALIB tas-16 ta' Awissu 1913, li d-direttur tagħha kien Alfredo Lucchese PL, Vittoriosan.

Halli ngibu silta mill-ħarġa li semmejna<sup>1</sup>:

## Innu Ġdid

"Bir-raġun kollu bosta nies faħħru l-innu dedikat lill-kbir Levita Martri San Lawrenz, protettur tal-Belt Vittoriosa, miktub mill-gharef Patri Ġizwita Luigi Mammana għall-okkażjoni tal-festa ta' dan il-kbir qaddis<sup>2</sup>. L-idea li jiġi magħmul dan l-innu, kif aħna nfurmati, kienet tal-Kan Teologu Dun Giovanni Maria Farrugia

*lkompli minn paġna 137*

Sas-sena 1939 dan kien l-innu li jitkanta fil-knisja matul id-disat ijiem tan-Novena wara l-Barka bis-Sagrament, waqt il-bews (l-oskulu) tar-relikwija ta' San Lawrenz. Fil-verità l-kant ta' l-innu kien ikun ridott għall-ewwel tliet strofi biss. Anki l-panegierku ta' filgħodu waqt il-quddiesa kantata kien ikun bit-Taljan.

Mis-sena ta' wara, peress li l-Italja fl-10 ta' Ġunju 1940 iddikjarat gwerra kontra l-Ingilterra, u Malta sabet ruħha mdaħħla fil-gwerra wkoll, it-Taljan spiċċa u beda jinqaleb kollox għall-Malti.

Għalhekk il-poeta Dun Karm Psaila kien ingħata kopja ta' l-innu biex jaqbilu għall-Malti. Ingħata wkoll kopja tal-partitura muzikali biex ikun jista' jqabbel il-kliem għall-muzika wkoll. Din ma kinetx haġa diffiċli għal Dun Karm, peress li hu kien jaf idoqq il-pjanu.

Dan hu l-innu ta' Dun Karm:

***Lawrenzu, il-ferħ tagħna  
Ngħannulek, ismagħna!  
Hi l-għajta ta' ġensna  
li tfawwar mill-qalb;***

***Għax nafu li darba,  
fi żmien l-eħrex ġarba,  
kont magħna titqabad  
fuq l-iebes tas-swar.***

***Int kewkba ta' dija  
Sabiha, qawwija;  
int raħan ta' hena,  
int tama fit-talb.***

***Għalhekk il-belt tiegħek,  
bis-saħħa ta' driegħek  
mir-rebħ ħadet l-isem  
li sar dak in-nhar.***

Kif jistgħu josservaw il-qarrejja, l-innu issa fih biss zewġ strofi ta' tmien versi, li jaqblu ma' l-ewwel zewġ strofi (ta' tmien versi wkoll) ta' l-innu tal-Mammana.

Ma nafux għaliex Dun Karm ma qalibx ukoll għall-Malti t-tielet u r-raba' strofa! Ma jiswa xejn li noqogħdu ngħidu "forsi għalhekk" jew "mhux għalhekk".

Dan ma jfissirx iżda li ma nifhmux x'kiteb Patri Mammana f'dawn l-istrofi. Għall-vantaġġ ta' dawk li ma jafux it-Taljan, ngħidu li l-ħsieb ta' dawn l-istrofi hu dan: li San Lawrenz jagħti lilna wkoll l-għajna bħalma kien taha lill-missirijietna, biex għal li ġej anki aħna nagħrfu nkunu rebbieħa fuq il-ħażen.

Għaldaqstant ma nonqsux mill-ħeġġa ta' devozzjoni, ġieħ u qima lejn il-padrin tagħna San Lawrenz.

#### **Noti:**

1. L-ortografija Maltija ta' dak iż-żmien għad ma kinetx "ta l-Għaqda" kif inhi fil-prezent. Għalhekk, għalkemm qed nieħdu silta, kelma b'kelma, qed niktbuha bl-ortografija ufficjali tal-lum.

2. Dwar l-isem proprju ta' l-awtur, fl-innu stampat fl-1908, insibu l-inizjali "S", u fil-lista tal-panegiristi, għas-sena 1909, insibu l-isem imqassar "Salv" għal "Salvatore". Ma nafux għaliex fil-gazzetta ta' l-1913, li minnha ġibna s-silta, l-isem inbidel għal "Luigi". □